



नेपाल राजपत्र

नेपाल सरकारद्वारा प्रकाशित

खण्ड ५८) काठमाडौं, भदौ १५ गते २०६५ साल (अतिरिक्ताङ्क २५(अ+१)

भाग ३

नेपाल सरकार
प्रधानमन्त्री तथा मन्त्रिपरिषद्को कार्यालयको सूचना

नेपाल सरकार
प्रधानमन्त्री तथा मन्त्रिपरिषद्को कार्यालय
सूचना

नेपाल सरकार (कार्य-विभाजन) (पहिलो संशोधन), नियमावली, २०६५

नेपाल सरकार (कार्य विभाजन) नियमावली, २०६४ लाई संशोधन गर्न वान्छनीय भएकोले,

नेपालको अन्तरिम संविधान, २०६३ को धारा ४३ को उपधारा (२) ले दिएको अधिकार प्रयोग गरी नेपाल सरकार, मन्त्रिपरिषद्ले देहायको नियमावली बनाएको छ :

१. संक्षिप्त नाम र प्रारम्भ : (१) यस नियमावलीको नाम “नेपाल सरकार (कार्य-विभाजन) (पहिलो संशोधन), नियमावली, २०६५” रहेको छ ।
(२) यो नियमावली तुरन्त प्रारम्भ हुनेछ ।
२. नेपाल सरकार (कार्य-विभाजन) नियमावली, २०६४ को अनुसूचीमा संशोधन : नेपाल सरकार (कार्य-विभाजन) नियमावली, २०६४ को , -

५८६

३९१

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५८ अतिरिक्ताङ्क २५(अ+१) नेपाल राजपत्र भाग ३ मिति २०६५।५।१५

(१) अनुसूची - १ को , -

(१) क्रमसंख्या ३. को सट्टा देहायको क्रमसंख्या ३. राखिएको छ :-

“३. उद्योग मन्त्रालय”

(२) क्रमसंख्या ४. को सट्टा देहायको क्रमसंख्या ४. राखिएको छ :-

“४: कानून, न्याय तथा संविधान सभा व्यवस्था मन्त्रालय”

(३) क्रमसंख्या ८ पछि देहायको क्रमसंख्या ८क. थपिएको छ :-

“८क. पर्यटन तथा नागरिक उङ्गलीयन मन्त्रालय”

(४) क्रमसंख्या ११ पछि देहायको क्रमसंख्या ११क. थपिएको छ :-

“११क. युवा तथा खेलकूद मन्त्रालय”

(५) क्रमसंख्या १३ पछि देहायको क्रमसंख्या १३क. थपिएको छ :-

“१३क. वाणिज्य तथा आपूर्ति मन्त्रालय”

(६) क्रमसंख्या १६ को सट्टा देहायको क्रमसंख्या १६. राखिएको छ :-

“१६. शिक्षा मन्त्रालय”

(७) क्रमसंख्या २० को सट्टा देहायको क्रमसंख्या २०. राखिएको छ :-

“२०. संस्कृत तथा राज्य पुनःसंरचना मन्त्रालय”

(२) अनुसूची-२ को , -

(१) क्रमसंख्या ३ को सट्टा देहायको क्रमसंख्या ३. राखिएको छ :

“३. उद्योग मन्त्रालय

१. उद्योग तथा औद्योगिक विकास सम्बन्धी नीति, योजना तथा कार्यक्रमको तर्जुमा, कार्यान्वयन, अनुगमन र मूल्याङ्कन,

२. खानी तथा खनिज पदार्थ अन्वेषण सम्बन्धी नीति, योजना तथा कार्यान्वयन,

३. खानी तथा खनिज विकास विषयक अध्ययन, तालिम, अन्वेषण तथा सर्वेक्षण,

४. औद्योगिक विकास,

५. औद्योगिक क्षेत्रहरू तथा औद्योगिक संघ-संस्थाहरू,

६. औद्योगिक नियोगहरू,

७. संयुक्त राष्ट्रसंघीय औद्योगिक विकास संगठन तथा अन्य अन्तर्राष्ट्रिय औद्योगिक संगठन,

८. बैदेशिक लगानी प्रवर्द्धन,

९. औद्योगिक लगानी प्रवर्द्धन,

१०. घरेलु तथा ग्रामीण सीपे र उद्योगको संरक्षण तथा प्रवर्द्धन,

११. नाप, तौल र गुणस्तर निर्धारण तथा प्रवर्द्धन,

१२. उद्योग सम्बन्धी सार्वजनिक प्रतिष्ठान,

१३. उत्पादकत्व बृद्धि विषयक नीति तथा कार्यक्रम,

१४. औद्योगिक प्रविधि विकास र प्रविधि हस्तान्तरण,

१५. औद्योगिक जनशक्तिको विकास तथा तालिम, अन्वेषण तथा सर्वेक्षण,

१६. औद्योगिक प्रवर्द्धन र संरक्षण,

१७. कम्पनी प्रशासन,

१८. औद्योगिक सम्पत्ति र प्रशासन,

१९. संगठित संस्थाको दामासाही प्रशासन,

२०. विशेष आर्थिक क्षेत्र,

२१. नेपाल इञ्जिनियरिङ सेवा अन्तर्गतका माइनिङ, जियोलोजी, केमेट्री, केमिकल, मेटालर्जिकल र मेट्रोलोजी समूहको सेवा सञ्चालन ।”

(२) क्रमसंख्या ४ मा रहेका “कानून, न्याय तथा संसदीय व्यवस्था मन्त्रालय” भन्ने शब्दहरूको सट्टा “कानून, न्याय तथा संविधान सभा व्यवस्था मन्त्रालय” भन्ने शब्दहरू राखिएका छन् ।

खण्ड ५८ अतिरिक्ताङ्क २५(अ+१) नेपाल राजपत्र भाग ३ मिति २०६५।५।१५

(३) क्रमसंख्या ८ पछि देहायको क्रमसंख्या दक् थिएको छ :-

“दक्. पर्यटन तथा नागरिक उड्यन मन्त्रालय

१. पर्यटन तथा हवाई यातायात विकास सम्बन्धी नीति, योजना र कार्यक्रमको तर्जुमा, कार्यान्वयन, अनुगमन र मूल्याङ्कन,
२. पर्यटन तथा हवाई उद्योगको प्रवर्द्धन एवं संरक्षण,
३. ट्राभल र ट्रैकिङ एजेन्सी,
४. पर्यटन तथा नागरिक उड्यन क्षेत्रसँग सम्बन्धित तालिमको नीति निर्माण, कार्यान्वयन, अनुगमन र मूल्याङ्कन,
५. विश्व पर्यटन संगठन लगायत पर्यटन तथा हवाई यातायात सम्बद्ध अन्तर्राष्ट्रिय संस्थाहरु,
६. पर्वतारोहण र अन्य साहसिक पर्यटन क्रियाकलाप,
७. पर्यटनसंग सम्बद्ध संघ, संगठन, संस्थान र समितिहरु,
८. विमानस्थलको निर्माण, मर्मत, सम्भार, व्यवस्थापन,
९. हवाई यातायात तथा परिवहनको सञ्चालन तथा व्यवस्था,
१०. हवाई यातायात सम्बद्ध संस्थान, प्राधिकरण तथा संगठनहरु,
११. संयुक्त राष्ट्र संघीय अन्तर्राष्ट्रिय नागरिक उड्यन संघ तथा नागरिक उड्यनसंग सम्बन्धित अन्य अन्तर्राष्ट्रिय वा क्षेत्रीय संस्थासितको सम्पर्क, सहयोग र समन्वय,
१२. नेपाल इन्जिनियरिङ सेवा अन्तर्गत देहायका समूह, उपसमूहको सेवा सञ्चालन:-
 (क) एरोनटिकल इन्जिनियरिङ समूह,
 (ख) इलेक्ट्रोनिक एण्ड टेलिकम्युनिकेसन इन्जिनियरिङ समूह,
 (ग) सिभिल एभिएसन अपरेसन तथा इन्जिनियरिङ समूह।”

(४) क्रमसंख्या ११. पछि देहायको क्रमसंख्या ११क. थिएको छ :-

“११क. युवा तथा खेलकूद मन्त्रालय

१. युवा तथा खेलकूद सम्बन्धी नीति, योजना तथा कार्यक्रमको तर्जुमा, कार्यान्वयन, अनुगमन र मूल्याङ्कन,
२. युवा परिचालन तथा राष्ट्रिय युवा विकास,
३. युवा तथा खेलकूद सम्बन्धी विषयको अध्ययन, अनुसन्धान, सर्वेक्षण,
४. युवा जनशक्तिको प्रशिक्षण र तालीम,
५. युवा तथा खेलकूद सम्बन्धी राष्ट्रिय तथा अन्तर्राष्ट्रिय सम्बन्ध तथा प्रतिनिधित्व,
६. नेपाल स्काउट,
७. खेलकूद सम्बन्धी राष्ट्रिय तथा अन्तर्राष्ट्रिय कार्यक्रम,
८. राष्ट्रिय खेलकूद परिषद् तथा खेलकूद सम्बन्धी अन्य राष्ट्रिय, क्षेत्रीय तथा अन्तर्राष्ट्रिय संस्था,
९. युवा जागरण तथा विकास सम्बन्धी कार्यक्रम,
१०. युवा तथा खेलकूद सम्बन्धी विषयमा सरकारी तथा गैरसरकारी संघ-संस्थाहरुको परिचालन तथा क्षमता विकास।”

(५) क्रमसंख्या १३. पछि देहायको क्रमसंख्या १३क. थिएको छ :-

“१३क. वाणिज्य तथा आपूर्ति मन्त्रालय

१. बाणिज्य, व्यापार सम्बन्धी नीति, योजना तथा कार्यक्रमको तर्जुमा, कार्यान्वयन, अनुगमन तथा मूल्याङ्कन,
२. आपूर्ति सम्बन्धी नीति, योजना तथा कार्यक्रमको तर्जुमा, कार्यान्वयन, अनुगमन तथा मूल्याङ्कन,
३. आन्तरिक तथा अन्तर्राष्ट्रिय व्यापार विषयक अध्ययन, अनुसन्धान तथा सर्वेक्षण,

आधिकारिकता मुद्रण विभागबाट प्रमाणित रारिएपछि मात्र लागु हुनेछ।

७ प्रद अतिरिक्ताङ्क २५(अ+१) नेपाल राजपत्र भाग ३ मिति २०६५।५।१५

४. अत्यावश्यक वस्तुको नियमन तथा आपूर्ति,
५. निकाशी प्रवर्द्धन,
६. निकाशी तथा पैठारी सम्बन्धी नीति, योजना तथा कार्यक्रम तर्जुमा,
७. कार्यान्वयन, अनुगमन तथा मूल्याङ्कन,
८. व्यापार उदारिकरण,
९. सरकारी तथा सार्वजनिक व्यापारको संचालन,
१०. वाणिज्य र व्यापार र पारवहन सम्बन्धी अन्तर्राष्ट्रिय सम्मेलन, गोष्ठी तथा तत्सम्बन्धी अन्तर्राष्ट्रिय संस्थासंगको सम्पर्क र प्रतिनिधित्व,
११. विश्व व्यापार संघ,
१२. पारवहन तथा गोदाम, अन्तर्राष्ट्रिय परिवहन व्यवस्था,
१३. वस्तुको वहुविधिक ढुवानी,
१४. खाद्य तथा अन्य उपभोग्य र अत्यावश्यक वस्तु सम्बन्धी नीति, योजना तथा कार्यक्रम तर्जुमा, कार्यान्वयन, अनुगमन तथा मूल्याङ्कन,
१५. निर्माण सामाजीहरुको नियमन तथा आपूर्ति तथा पैठारी,
१६. पेट्रोलियम पदार्थको पैठारी, आपूर्ति र नियमन,
१७. उपभोक्ताको हक, हित र अधिकारको संरक्षण,
१८. बजार संरक्षण तथा प्रतिस्पर्धा प्रवर्द्धन।"

(६) क्रमसंख्या १४ को प्रकरण २१ भिकिएको छ ।

(७) क्रमसंख्या १६. को सट्टा देहायको क्रमसंख्या १६. राखिएको छ :-

"१६. शिक्षा मन्त्रालय

१. शिक्षा सम्बन्धी नीति, योजना तथा कार्यक्रमको तर्जुमा, कार्यान्वयन, अनुगमन र मूल्याङ्कन,
२. शिशु, प्राथमिक, निम्न-माध्यमिक, माध्यमिक, उच्च-माध्यमिक तथा उच्च-शिक्षा, दूर-शिक्षा, प्रौढ शिक्षा, अनौपचारिक शिक्षा, विशेष शिक्षा,
३. जनसंख्या शिक्षा र पौष्टिक आहार कार्यक्रम,
४. प्राविदिक, व्यावसायिक, नैतिक तथा शारीरिक शिक्षा,
५. शिक्षक तालिम र शैक्षिक जनशक्ति विकास नीतिको तर्जुमा तथा कार्यान्वयन,
६. शिक्षण संस्थाहरु (गुरुकुल, मदरसा, गुम्बा समेत),
७. विश्वविद्यालयहरु तथा अध्ययन संस्थान,
८. खुला प्रतियोगिताबाट मनोनयन हुने छात्रवृत्ति, विदेशमा अध्ययन अनुसन्धान गर्न जाने तथा विदेशीहरुलाई नेपालमा अध्ययन, अनुसन्धानको स्वीकृति,
९. प्राज्ञिक अनुसन्धान,
१०. पाठ्यक्रम तथा पाठ्यपुस्तक,
११. शिक्षा सम्बन्धी सर्वेक्षण, तथ्याङ्क तथा अनुसन्धान,
१२. पुस्तकालय र वाचनालयहरु,
१३. शिक्षा विषयक राष्ट्रिय तथा अन्तर्राष्ट्रिय गोष्ठी, कार्यशाला, सम्मेलन तथा राष्ट्रिय एवं अन्तर्राष्ट्रिय संस्थाहरुसँग सम्पर्क तथा समन्वय,
१४. शिक्षा सम्बन्धी द्विपक्षीय र बहुपक्षीय सम्झौताहरु,
१५. जनक शिक्षा सामग्री केन्द्र,
१६. संयुक्त राष्ट्रसंघीय शैक्षिक, वैज्ञानिक तथा साँस्कृतिक संघ (युनेस्को),
१७. नेपाल शिक्षा सेवा सञ्चालन।"

खण्ड पृष्ठ अतिरिक्ताङ्क २५(अ+१) नेपाल राजपत्र भाग ३ मिति २०६५।४।१५

(८) क्रमसंख्या १९ को प्रकरण ९ पछि देहायका प्रकरण ९क. र ९ख. थपगरिएका छन् :-

“९क. सूचना प्रविधिको विकास तथा विस्तार,”

“९ख. सूचना प्रविधि सम्बन्धी राष्ट्रिय तथा अन्तर्राष्ट्रिय संस्था,”

(९) क्रमसंख्या २० को सट्टा देहायको क्रमसंख्या २०. राखिएको छ :-

“२०. संस्कृति तथा राज्य पुनःसंरचना मन्त्रालय

१. संस्कृति सम्बन्धी नीति, योजना र कार्यक्रमको तर्जुमा, कार्यान्वयन, अनुगमन र मूल्याङ्कन,
२. संस्कृति प्रवर्द्धन एवं संरक्षण,
३. संस्कृति क्षेत्रसँग सम्बन्धित तालिमको नीति निर्माण, कार्यान्वयन, अनुगमन र मूल्याङ्कन,
४. संस्कृति सम्बद्ध अन्तर्राष्ट्रिय संस्थाहरूसितको सम्पर्क, सहयोग र समन्वय,
५. संस्कृति विषयक राष्ट्रिय तथा अन्तर्राष्ट्रिय गोष्ठी, कार्यशाला र सम्मेलन,
६. पुरातात्त्विक महत्वका स्मारकहरू र पुरातात्त्विक वस्तुहरूको संग्रह, संरक्षण र संवर्द्धन तथा पुरातात्त्विक अन्वेषण र उत्खनन कार्य,
७. निकासी गरिने पुरातात्त्विक सामानहरूको जाँच र अनुमति,
८. संग्रहालय र अभिलेखालयहरू,
९. प्रतिलिपि अधिकार,
१०. साँस्कृतिक सम्पदा, धरोहरहरूको संरक्षण र संवर्द्धन,
११. संस्कृति विषयक अन्तर्राष्ट्रिय सम्झौता, साँस्कृतिक आदान-प्रदान तथा अध्ययन, अनुसन्धान,
१२. नेपाल प्रज्ञा प्रतिष्ठान, नेपाल ललितकला प्रतिष्ठान तथा नेपाल संगीत तथा नाट्यकला प्रतिष्ठान,
१३. पशुपति क्षेत्र विकास कोष, लुम्बिनी विकास कोष, बृहत्तर जनकपुरक्षेत्र विकास समिति, साँस्कृतिक संस्थान र अन्य साँस्कृतिक, धार्मिक, पुरातात्त्विक, संस्था एवं समितिहरू,
१४. विभिन्न धर्म, जात, जाति, सम्प्रदाय, भाषा, भाषिकाहरूको साहित्य, लिपि, कला र संस्कृतिको संरक्षण तथा विकास,
१५. राज्यको पुनर्संरचना,
१६. संघीय शासन प्रणाली,
१७. समावेशी लोकतन्त्र।”

आज्ञाले,

डा. कुलरत्न भूतेल

नेपाल सरकारको सचिव

